


19. తెలుగు నెలలు



పాఠం



- వనజ : తాతయ్యా! రేపు మా పాఠశాలలో కథల పోటీ ఉంది. మంచి కథ చెప్పావా?
- తాతయ్య : పోటీ దేనికమ్మా!
- గోపి : ఉగాది పండుగ సందర్భంగా తాతయ్యా!
- తాతయ్య : అవునవును. చైత్రమాసం వస్తోంది కదూ!
- వనజ : “చైత్రమాసం” ఏమిటి తాతయ్యా! వచ్చేది మార్చి నెల కదా!
- తాతయ్య : “మార్చి” ఇంగ్లీషు నెల. “చైత్రం” తెలుగు నెల.
- గోపి : తెలుగు నెలలు కూడా ఉంటాయా?
- తాతయ్య : ఇంగ్లీషు నెలల లాగానే తెలుగు నెలలు కూడా ఉంటాయి. అవి కూడా పన్నెండే! చైత్రం, వైశాఖం, జ్యేష్ఠం, ఆషాఢం, శ్రావణం, భాద్రపదం, అశ్వయుజం, కార్తికం, మార్గశిరం, పుష్యం, మాఘం, ఫాల్గుణం. ఉగాది పండుగ చైత్రమాసంలో వస్తుంది.
- వనజ, గోపి : భలేగా ఉన్నాయి తాతయ్యా, తెలుగు నెలల పేర్లు!
- తాతయ్య : ఇవన్నీ మన కేలెండర్లో ఉంటాయి. ఆ నెలల్లో వచ్చే పండుగలు కూడా ఉంటాయి. మీరు వెళ్ళి పరిశీలించండి. ఈలోగా మీకోసం ఒక మంచి కథ ఆలోచిస్తాను. సరేనా!
- వనజ, గోపి : సరే! తాతయ్యా! అలాగే!



వినండి - మాట్లాడండి

(అ) పాఠంలో పిల్లలు తాతయ్యను ఏమి అడుగుతున్నారు?

(ఆ) బల్లమీద పుస్తకం ఉంది కదా! బల్లమీద ఇంకా ఏమేమి పెట్టుకోవచ్చు?

(ఈ) నీవైతే తాతయ్యను ఏమేమి ప్రశ్నలు అడుగుతావు?

(ఉ) మీకు తెలిసిన ఇంగ్లీషు నెలల పేర్లను చెప్పండి?

(ఈ) మీరు ఏ నెలలో, ఏ తేదీన పుట్టారు?



చదవండి


(అ) కింది తెలుగు నెలలకు ముందు వచ్చే నెలలు ఏవో పాఠంలో చదివి రాయండి.

1. వైశాఖం
2. భాద్రపదం
3. శ్రావణం
4. మార్గశిరం
5. చైత్రం



(ఆ) కింది తెలుగు నెలల తర్వాత వచ్చే నెలలు ఏవో పాఠంలో చదివి రాయండి.

1. చైత్రం
2. జ్యేష్ఠం
3. పుష్యం
4. కార్తికం
5. ఫాల్గుణం



(ఇ) కింద తెలిపిన విధంగా మరికొన్ని వాక్యాలు రాయండి.

1. చైత్రం - ఉగాది ఉగాది పండుగ చైత్రమాసంలో వస్తుంది.
2. ఆషాఢం - తొలి ఏకాదశి
.....
3. ఫాల్గుణం - హోళీ
.....
4. భాద్రపదం - వినాయకచవితి
.....
5. ఆశ్వయుజం - దసరా
.....

(ఈ) కింది నెలల్లో తారుమారైన అక్షరాలను సవరించి రాయండి.



1. కం కా ర్తి
2. ఆ థం షా
3. శ్రా ణం వ
4. ప్యం పు
5. భా దం ద్ర ప

(ఉ) కింది కథ చదవండి. జింక ఎలా తప్పించుకుందో చెప్పండి.



ఒక అడవిలో ఒక పులి ఉంది.

అది జింకను తినాలనుకుంది.

జింకను తరిమింది.

ఇంతలో సింహం వచ్చింది.

జింకను నేను వేటాడి తింటాను, అని సింహం అంది.

నేను తింటాను, అని పులి అంది.

రెండూ వాదించుకోవడం మొదలుపెట్టాయి.

ఈలోగా జింక పారిపోయింది.



రాయండి

(అ) 1. “అ”తో మొదలయ్యే తెలుగు నెలలు

1. 2.

2. “మా” తో మొదలయ్యే తెలుగు నెలలు

1. 2.

3. “చై” తో మొదలయ్యే తెలుగు నెల

.....

4. “కా”తో మొదలయ్యే తెలుగు నెల

.....


(ఆ) గళ్లలో దాగి ఉన్న తెలుగు నెలల పేర్లను రాయండి. తెలుగు నెలలలో నాలుగు నెలలు ఈ గళ్లలో లేవు. వాటిని గుర్తించండి.

శ్రా	ఆ	శ్వ	యు	జం
వ	షా	భా	మా	ఫా
ణం	ధం	ద్ర	ర్గ	ల్లు
పు	జ్యే	ప	శి	ణం
వ్యం	వ్తం	దం	రం	భా

1.
2.
3.
4.
5.
6.
7.
8.

(ఇ) కేలండర్ చూసి ఏ నెలలో ఏ పండుగ వస్తుందో రాయండి.

నెల పేరు	పండుగ పేరు
.....
.....
.....
.....
.....
.....
.....
.....
.....
.....
.....
.....
.....
.....
.....
.....
.....
.....
.....



(ఈ) కింది బొమ్మను చూడండి. పాప, అమ్మ ఏం మాట్లాడుకుంటున్నారో రాయండి.

పాప : అమ్మా! ఉయ్యాలను బాగా ఊపు.


అమ్మ :

పాప :

అమ్మ :

పాప :

అమ్మ :



(ఉ) కింది బొమ్మను చూడండి. ఏమి జరుగుతోందో రాయండి.



.....

.....

.....

.....

.....

.....

.....

పరమానందయ్య శిష్యులు




చదువు - ఆనందించు

పరమానందయ్య ఒక గురువు.
ఆయనకు పన్నెండు మంది శిష్యులు.

ఒకరోజు గురువుగారు ఊరికి పోవాలని
అనుకున్నారు. ఎద్దులబండిలో బయలు
దేరారు. శిష్యులు బండి వెనక నడవసాగారు.
కింద ఏమైనా పడతాయేమో చూడండి,
అన్నారు గురువుగారు.

కాసేపటికి మరచెంబు కింద పడింది.
శిష్యులు చూశారు - అంతే.



ఇంకాసేపటికి కందువా కింద
పడింది. శిష్యులు చూశారు - అంతే.

గురువుగారికి కోపం వచ్చింది.
బడుద్దాయిల్లారా, కింద పడింది బండిలో
వేయాలని తెలియదా? ఈసారి ఏది కింద
పడ్డా బండిలో వేయండి, అన్నారు.
కాసేపటికి ఎద్దు పేడ వేసింది. శిష్యులు
పేడ ఎత్తి బండిలో వేశారు. ఆ పేడ కాస్తా
గురువుగారి మీద పడింది. గురువుగారికి
ఇంకా కోపం వచ్చింది. శిష్యుల వీపు
విమానంమోత మోగింది.